



**IL-KNISJA F'MALTA**

**UFFIĊĊJU KOMUNIKAZZJONI**  
Arċidjoċesi ta' Malta

13 ta' Settembru 2014

94/2014

## **TALB GĦAS-SINODU TAL-ISQFIJJET**

### **STQARRIJA TAL-KONFERENZA EPISKOPALI MALTJA**

Fi ftit ġimgħat oħra, Isqfijiet minn madwar id-dinja kollha ser jiltaqgħu Ruma għas-Sinodu Straordinarju dwar 'L-isfidi pastorali tal-familja fil-kuntest tal-evanġelizazzjoni', li ser isir bejn il-5 u d-19 ta' Ottubru li ġej. Dan ser ikun mument qawwi għall-Knisja kollha u għaldaqstant kull Nisrani hu msejjaħ biex jissieheb u jagħti sehmu. Peress li fuq kollox din il-laqqgħa tal-Isqfijiet ser tkun mument qawwi ta' talb, il-Papa Franġisku qed iñeġġeġ biex nhar il-Ħadd 28 ta' Settembru 2014, l-Insara tad-dinja kollha jingħaqdu qalb waħda u ruħ waħda fit-talb bi tnejn għal dan is-Sinodu. Ilkoll għandna nitolbu lill-Ispirtu s-Santu ħalli jdawwal il-qlub tar-ragħajja tal-Knisja sabiex il-Vanġelu tal-Familja jerġa' jinstema' bħala 'b'xara tajba' għall-bnedmin kollha fi żminijiet fejn il-familja tinsab għaddejja minn bosta diffikultajiet.

Għalhekk, inheggu lill-Insara tal-gzejjer tagħna biex ningħaqdu flimkien u nagħmlu talba ħerqana lil Alla ħalli bħala Knisja nkunu nistgħu nwieġbu għall-isfidi pastorali li qed jiltaqgħu magħhom il-familji fi żmienna. Inheggu sabiex fil-komunitajiet parrokkjali u fid-djar tagħna, kemm nhar it-28 ta' Settembru kif ukoll fil-ġranet ta' qabel u ta' waqt is-Sinodu, tingħad it-talba annessa li l-Papa kiteb lill-Familja Mqaddsa u jsir talb speċjali għal din il-laqqgħa. Ikkunsidrat li x-xahar ta' Ottubru huwa x-xahar tar-Rużarju, inheggu lill-Insara, partikularment lill-familji, biex jgħidu t-talba tar-Rużarju.

Nitolbu għalhekk bl-interċessjoni tal-Familja Mqaddsa ta' Ġesù, Marija u Ġużeppi, sabiex dan is-Sinodu jkun mument ta' grazzja u tiġdid għall-Knisja u għall-familji tad-dinja kollha.

#### **✠ MARIO GRECH**

Isqof ta' Għawdex

President tal-Konferenza Episkopali

#### **✠ PAWLU CREMONA O.P.**

Arċisqof ta' Malta

#### **✠ CHARLES J. SCICLUNA**

Isqof Awżiljarju u Vigarju Ġenerali ta' Malta



**IL-KNISJA F'MALTA**

**UFFIĊĠJU KOMUNIKAZZJONI**  
Arċidjoċesi ta' Malta

## **TALBA LILL-FAMILJA MQADDSA GĦAS-SINODU TAL-ISQFIJJET DWAR IL-FAMILJA**

Ġesù, Marija, Ġużeppi,  
Fikom aħna nikkontemplaw  
il-ġmiel tal-imħabba vera,  
lejkom induru b'fiduċja sħiħa.

Familja Mqaddsa ta' Nazaret  
Agħmel li l-familji tagħna  
Jkunu mkejjen ta' għaqda u ċenakli ta' talb,  
Skejjel veri tal-Evangeliġu,  
U knejjes żgħar fid-djar tagħna.

Familja Mqaddsa ta' Nazaret  
Żomm bogħod mill-familji tagħna  
kull vjolenza, rifjut u firdiet:  
u agħmel li dawk li sfaw mwegġgħin jew skandalizzati,  
isibu faraġ u fejqan.

Familja Mqaddsa ta' Nazaret  
Għin lis-Sinodu tal-isqfijiet li ser jiltaqa'  
biex jerga' jfakkarna fil-qdusija, fil-ħarsien bla mittiefes tal-familja,  
u fis-sbuħija tagħha skont il-pjan ta' Alla.

Ġesù, Marija, Ġużeppi,  
Isimgħu u ilqgħu din it-talba tagħna.  
Ammen.